

विधी व न्याय विभागाच्या सचिवांकरिता जागा
वाटप करण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: शाकाजा-१११३/प्र.क्र.७९/२०१३/२२
मंत्रालय, मुंबई -४०० ०३२
तारीख: २१ जून, २०१४

वाचा :

- १) शासन निर्णय क्रमांक: शाकाजा-१११३/प्र.क्र.७९/२०१३/२२, दि.१०-१०-२०१३
- २) शासन निर्णय क्रमांक: शाकाजा-१११३/प्र.क्र.७९/२०१३/२२, दि.६-३-२०१३

प्रस्तावना :

मंत्रालय मुख्य इमारतीच्या ४, ५ व ६ व्या मजल्यांची दुरुस्ती पूर्ण झाल्यानंतर विधी व न्याय विभागास मंत्रालय मुख्य इमारतीच्या ५ वा मजला येथे शा.नि.दि.१०-१०-२०१३ अन्वये २ सचिवांच्या दालनांसह १२,२६६ चौ.फू. जागा वाटप करण्यात आली आहे. या व्यतिरिक्त विधी व न्याय विभागाच्या ग्रंथालयाकरिता वित्त विभागाची १२०० चौ.फू. जागा उपलब्ध करून देण्यात आलेली आहे. तसेच शासन निर्णय दि.६-३-२०१४ अन्वये विधी व न्याय विभागाच्या उर्वरित १ सचिवांकरिता मंत्रालय मुख्य इमारतीच्या ५ व्या मजल्यावरील पश्चिम बाजूच्या ब्रिजवर २५० चौ.फू. जागा वाटप करण्याचा निर्णय घेण्यात आला आहे. या आदेशांमध्ये बदल करून नुतनीकरणानंतर विधी व न्याय विभागास नव्याने वाटप केलेल्या मंत्रालय मुख्य इमारतीच्या ५ व्या मजल्यावरील जागेमध्ये उर्वरित १ सचिवांकरिता जागा वाटप करण्याचा प्रस्ताव शासनाच्या विचाराधीन होता. याबाबत शासनाने खालीलप्रमाणे निर्णय घेतला आहे :-

शासन निर्णय:

मंत्रालय मुख्य इमारतीच्या ४, ५ व ६ व्या मजल्यांची दुरुस्ती पूर्ण झाल्यानंतर विधी व न्याय विभागास मंत्रालय मुख्य इमारतीच्या ५ वा मजला येथे शा.नि.दि.१०-१०-२०१३ अन्वये २ सचिवांच्या दालनांसह १२,२६६ चौ.फू. जागा वाटप करण्यात आली आहे. विधी व न्याय विभागास मंत्रालय मुख्य इमारत, ३ रा मजला येथील पूर्वीच्या जागेतील मंजूर तसेच कार्यरत पदांचा तक्तानिहाय अभ्यास केला असता मंत्रालय मुख्य इमारतीमध्ये विधी व न्याय विभागास मंजूर पदांनुसार ३ सचिवांच्या दालनांसह ११,८१० चौ.फू. इतकी जागा अनुज्ञेय आहे. तसेच मंत्रालय मुख्य इमारत येथे कार्यरत असलेल्या पदांनुसार ३ सचिवांच्या दालनांसह ११,११० चौ.फू.जागा अनुज्ञेय आहे. नुतनीकरणानंतर नव्याने वाटप करण्यात आलेले जागेचे वाटप हे कार्यरत पदांनुसार करण्यात आलेले आहे. विधी व न्याय विभागास सद्य:स्थितीत मंत्रालय मुख्य इमारत, ५ वा मजला येथे कार्यरत पदांनुसार २ सचिवांच्या दालनांसह १२२६६ चौ.फू. जागा जागा वाटप करण्यात आलेली आहे. या व्यतिरिक्त विधी व न्याय विभागाच्या ग्रंथालयाकरिता वित्त विभागाची १२०० चौ.फू. जागा उपलब्ध करून देण्यात आलेली आहे. अशाप्रकारे विधी व न्याय विभागास कार्यरत पदांनुसार १२२६६-११११०=१११५६ चौ.फू. अतिरिक्त जागा वाटप करण्यात आली आहे. तरी आता शासन निर्णय दि.६-३-२०१४ अन्वये विधी व न्याय विभागाच्या उर्वरित १ सचिवांकरिता मंत्रालय मुख्य इमारतीच्या ५ व्या मजल्यावरील पश्चिम बाजूच्या ब्रिजवर २५० चौ.फू.

जागा वाटपाचे आदेश रद्द करुन त्याऐवजी विधी व न्याय विभागास मंत्रालय मुख्य इमारत, ५ वा मजला येथे वाटप करण्यात आलेल्या अतिरिक्त १,५५६ चौ.फू. जागेमधील विधी व न्याय विभागाच्या उर्वरित १ सचिवांच्या दालनाकरिता जागा वाटप करण्याचा निर्णय घेण्यात आला आहे.

कार्यकारी अभियंता, इमारत बांधकाम (सा.बां.) विभाग, मुलूंड, मुंबई यांनी उर्वरित १ सचिवांच्या दालनाची आखणी करुन त्या ठिकाणी सचिवांचे दालन तातडीने तयार करुन द्यावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६२११५५६५०६५०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र. ह. भगत)

कार्यासन अधिकारी, महाराष्ट्र शासन

प्रत,

१. विरोधी पक्षनेते, दोन्ही सभागृह, महाराष्ट्र विधान मंडळ, मुंबई
२. सर्व सन्माननीय विधानसभा/परिषद व संसद सदस्य
३. मा.मुख्यमंत्री यांचे प्रधान सचिव, मंत्रालय, मुंबई-३२.
४. मा.उपमुख्यमंत्री यांचे सचिव, मंत्रालय, मुंबई-३२.
५. सर्व मा.मंत्री / राज्यमंत्री यांचे खाजगी सचिव, मंत्रालय, मुंबई-३२.
६. प्रधान सचिव, विधी व परामर्शी, विधी व न्याय विभाग, मंत्रालय, मुंबई-३२.
७. सर्व मा.अप्पर मुख्य सचिव/प्रधान सचिव/सचिव, यांचे स्वीय सहाय्यक, मंत्रालय, मुंबई-३२.
८. मा.मुख्य सचिव यांचे वरिष्ठ स्वीय सहाय्यक, मंत्रालय, मुंबई-३२.
९. महासंचालक, माहिती व जनसंपर्क महासंचालनालय
१०. उप सचिव (का.२२), सामान्य प्रशासन विभाग, मंत्रालय, मुंबई-३२.
११. उप सचिव (आस्थापना), विधी व न्याय विभाग, मंत्रालय, मुंबई-३२.
१२. सर्व मंत्रालयीन विभाग, मंत्रालय, मुंबई-३२.
१३. कार्यकारी अभियंता, इलाखा शहर (सा.बां.) विभाग, बांधकाम भवन, २ रा मजला, मईबान रोड, फोर्ट, मुंबई-०१.
१४. कार्यकारी अभियंता, इमारत बांधकाम (सा.बां.) विभाग, मुलूंड, मुंबई
१५. उप अभियंता, इमारत बांधकाम उपविभाग क्र.३, मंत्रालय पुर्नरचना गट, ४ था मजला, मंत्रालय, मुंबई
१६. शाखा अभियंता, सार्वजनिक बांधकाम विभाग, मंत्रालय आवार, मुंबई-३२.
१७. मुख्य दूरध्वनी चालिका, मंत्रालय, मुंबई-३२.
१८. निवडनस्ती.